



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	THIRUVANANTHAPURAM, TUESDAY തിരുവനന്തപുരം, ചൊവ്വ	14th April 2009 2009 ഏപ്രിൽ 14 24th Chaithra 1931 1931 ചൈത്രം 24	No. 15 നമ്പർ
-----------------------	---	---	-----------------

PART III

Judicial Department

ജയിൽ വകുപ്പ്

പരസ്യം

നമ്പർ ജി 84/2009.

2009 മാർച്ച് 26.

തൃശ്ശൂർ ജില്ലയിലെ വിയൂർ സെൻട്രൽ പ്രിസൺ കോമ്പൗണ്ടിലുള്ള താഴെ പറയുന്ന ഫലവൃക്ഷങ്ങളുടെ അനുഭവം എടുക്കുന്നതിനുള്ള അവകാശം ക്വട്ടേഷൻ അടിസ്ഥാനത്തിൽ ലഭിക്കുന്നതിന് താഴെ പറയുന്ന തീയതിയിലും സമയത്തും സീലുവെച്ച ക്വട്ടേഷനുകൾ സ്വീകരിക്കുന്നതും ക്വട്ടേഷൻ സമർപ്പിച്ചിരുന്നവരുടെയോ, അവരുടെ പ്രതിനിധികളുടെയോ സാന്നിധ്യത്തിൽ തുറന്ന് പരിശോധിച്ച് നിരക്കുകൾ വായിച്ച് കേൾപ്പിക്കുന്നതുമാണ്. രേഖപ്പെടുത്തിയ തുക തൃപ്തികരമല്ലാത്ത പക്ഷം ക്വട്ടേഷൻ നൽകിയവരുമായി കൂടിയാലോചന നടത്തുന്നതും, അതിനുശേഷം ലഭിക്കുന്ന നിരക്കുകൾ ജയിൽ അഡീഷണൽ ഡയറക്ടർ ജനറലിന്റെ അംഗീകാരത്തിന് വിധേയമായി സ്വീകരിക്കുന്നതുമാണ്.

വ്യവസ്ഥകൾ

- മുകളിൽ പറഞ്ഞിരിക്കുന്ന രീതിയിൽ ഏറ്റവും കൂടുതൽ തുക രേഖപ്പെടുത്തിയിരിക്കുന്ന ആളിന്റെ പേരിൽ താഴെ പറയുന്ന ഫലവൃക്ഷങ്ങളിൽ

നിന്നും ആദായം എടുക്കുന്നതിനുള്ള അവകാശം സ്ഥിരപ്പെടുത്തുന്നതിലേക്ക് ജയിൽ ഡയറക്ടർ ജനറലിന് ശുപാർശ ചെയ്യുന്നതും, സ്ഥിരപ്പെടുത്തുന്നതിനോ നിരാകരിക്കുന്നതിനോ ഉള്ള പൂർണ്ണ അധികാരം ജയിൽ ഡയറക്ടർ ജനറലിൽ നിക്ഷിപ്തമായിരിക്കുന്നതുമാണ്. മുകളിൽ പറഞ്ഞിരിക്കുന്ന വിധം ലഭിക്കുന്ന ക്വട്ടേഷനുകളിലെ തുകയോ, കൂടിയാലോചനയ്ക്കുശേഷം ലഭിക്കുന്ന തുകയോ തൃപ്തികരമല്ലെന്ന് തോന്നുന്നുവെങ്കിൽ ഫലവൃക്ഷങ്ങളുടെ ആദായം ക്വട്ടേഷൻ അടിസ്ഥാനത്തിൽ നൽകുന്നതിന് മറ്റൊരു ദിവസത്തേക്ക് മാറ്റി വയ്ക്കുന്നതിന് വിയൂർ സെൻട്രൽ പ്രിസൺ സൂപ്രണ്ടിന് അധികാരമുണ്ടായിരിക്കുന്നതാണ്.

- ആദായം എടുക്കുന്നതിനുള്ള അവകാശം അംഗീകരിക്കപ്പെട്ടതായി അറിയിപ്പ് ലഭിച്ച തീയതി മുതൽ 2009 ജൂൺ മാസം വരെ ആയിരിക്കുന്നതും, ആവശ്യമെന്ന് കണ്ടാൽ രേഖാമൂലമുള്ള അപേക്ഷയുടെ അടിസ്ഥാനത്തിൽ ജൂലായ് 31-ാം തീയതി വരെ ദീർഘിപ്പിച്ച് നൽകുവാൻ സെൻട്രൽ പ്രിസൺ സൂപ്രണ്ടിന് അധികാരമുണ്ടായിരിക്കുന്നതുമാണ്.

3. ഹാജരാക്കുന്ന ക്വട്ടേഷനുകളോടൊന്നിച്ച് “സുപ്രണ്ട്, സെൻട്രൽ പ്രിസൺ, വിയ്യൂർ” എന്ന പേരിൽ 2,000 (രണ്ടായിരം) രൂപയുടെ നിരതദ്രവ്യം (ഡിമാന്റ് ഡ്രാഫ്റ്റ്) കൂടി ഹാജരാക്കേണ്ടതാണ്. നിരതദ്രവ്യം പണമായി സ്വീകരിക്കുന്നതല്ല. ഏറ്റവും കൂടുതൽ തുക എഴുതി തന്നിരിക്കുന്ന ആളിന്റെയൊഴിച്ച് ബാക്കിയുള്ളവരുടെ ഡ്രാഫ്റ്റ് അടുത്ത ദിവസം തന്നെ തിരിച്ച് നൽകുന്നതാണ്.
4. ഏറ്റവും കൂടുതൽ തുക രേഖപ്പെടുത്തിയിരിക്കുന്ന ആൾ തന്റെ പേരിൽ ഫലവൃക്ഷങ്ങളുടെ ആദായം എടുക്കുന്നതിന് രേഖാമൂലം അറിയിപ്പ് ലഭിച്ച് 7 ദിവസത്തിനകം വിലപന നികുതി ഉൾപ്പെടെ മുഴുവൻ തുകയും അടയ്ക്കേണ്ടതും, കേരള സർക്കാരിന്റെ 50 (അൻപത്) രൂപ മുദ്രപ്പത്രത്തിൽ അംഗീകൃത ഫോറത്തിലുള്ള കരാർ എഴുതി ഒപ്പിട്ട് ഹാജരാക്കേണ്ടതുമാണ്. മുഴുവൻ തുകയും അടച്ചതിനുശേഷം നിരതദ്രവ്യമായ രണ്ടായിരം രൂപയുടെ ഡിമാന്റ് ഡ്രാഫ്റ്റ് റിലീസ് ചെയ്ത് തരുന്നതുമാണ്.
5. ടി വസ്തുവിലുള്ള വൃക്ഷങ്ങൾക്ക് യാതൊരുവിധ നാശനഷ്ടങ്ങളും വരുത്തുവാൻ പാടില്ലാത്തതും, ഏതെങ്കിലും തരത്തിൽ നാശനഷ്ടങ്ങൾ വരുത്തിയാൽ നഷ്ടം അനുഭവം എടുക്കുവാൻ അനുമതി ലഭിച്ചിട്ടുള്ള ആളിൽ നിന്നും ഈടാക്കുന്നതും, ടിയാനെ അവകാശത്തിൽ നിന്നും ഒഴിവാക്കുന്നതുമാണ്.
6. ജയിൽ ക്വാർട്ടേഴ്സുകളിലുള്ള മാവ്, പ്ലാവ്, 7, 8 തോട്ടങ്ങളിലെ മാവ്, പ്ലാവ് എന്നീ മരങ്ങളിൽ നിന്നുള്ള അനുഭവങ്ങൾ എടുക്കുവാൻ അനുമതിയില്ല. ടി മരങ്ങളിൽ നിന്നുള്ള അനുഭവങ്ങൾ ജയിൽ ആവശ്യത്തിന് മാറ്റി വെച്ചിട്ടുള്ളതാണ്.
7. താഴെ കാണിക്കുന്ന ഫലവൃക്ഷങ്ങളുടെ ആദായം എടുക്കുന്നതിനുള്ള തുക പ്രത്യേകം പ്രത്യേകം കാണിക്കേണ്ടതാണ്.

(1) മാവ്	(3) കശുമാവ്
(2) പ്ലാവ്	(4) ഇലവ്
8. ഫലവൃക്ഷങ്ങളുടെ ആദായം എടുക്കുന്നതിനുള്ള ക്വട്ടേഷനുകളെ സംബന്ധിച്ച് കൂടുതൽ വിവരങ്ങൾ അറിയുവാൻ ആഗ്രഹിക്കുന്നവർ വിയ്യൂർ സെൻട്രൽ പ്രിസൺ ഓഫീസിൽ പ്രവർത്തി ദിവസങ്ങളിൽ

പ്രവൃത്തി സമയത്ത് അന്വേഷിക്കേണ്ടതും, ആവശ്യപ്പെട്ടാൽ തോട്ടം ചുറ്റി നോക്കി ഫലവൃക്ഷങ്ങൾ കാണുവാൻ അനുവദിക്കുന്നതുമാണ്. ജയിൽ പരമ്പിനടുത്തുള്ള വേലി പൊളിക്കുന്നതും, സ്ത്രീകളെക്കൊണ്ട് ആദായം എടുക്കുന്നതും അനുവദനീയമല്ല.

9. ക്വട്ടേഷനുകൾ 24-4-2009 പകൽ 11 മണിവരെ സെൻട്രൽ പ്രിസൺ ഓഫീസിൽ സ്വീകരിക്കുന്നതും, അന്നേ ദിവസം തന്നെ 12 മണിക്ക് ക്വട്ടേഷനുകൾ തുറന്ന് പരിശോധിക്കുന്നതുമാണ്. വെള്ളക്കടലാസ്സിൽ എഴുതി തയ്യാറാക്കിയ ക്വട്ടേഷനുകൾ സീൽ ചെയ്ത കവറിൽ “സുപ്രണ്ട്, സെൻട്രൽ പ്രിസൺ, വിയ്യൂർ” എന്ന വിലാസത്തിൽ ഹാജരാക്കേണ്ടതാണ്. ക്വട്ടേഷനുകളിൽ ഓരോ ഇനത്തിലുള്ള ഫലവൃക്ഷങ്ങളുടെയും ആദായം എടുക്കുന്നതിനുള്ള തുക പ്രത്യേകം കാണിച്ചിരിക്കേണ്ടതും, കവറിനുപുറത്ത് “ഫലവൃക്ഷങ്ങളുടെ ആദായം എടുക്കുന്നതിനുള്ള ക്വട്ടേഷൻ” എന്നും ക്വട്ടേഷൻ ഹാജരാക്കുന്നവരുടെ പൂർണ്ണ മേൽവിലാസവും വ്യക്തമായി രേഖപ്പെടുത്തേണ്ടതാണ്. യാതൊരു കാരണവശാലും നിശ്ചിത സമയത്തിനുശേഷമോ, സീൽ ചെയ്യാത്തതോ ആയ ക്വട്ടേഷനുകൾ സ്വീകരിക്കുന്നതല്ല. സുപ്രണ്ടിന്റെ തീരുമാനം അന്തിമവും ചോദ്യം ചെയ്യാൻ പാടില്ലാത്തതുമാകുന്നു.
10. തീപിടുത്തം, വരൾച്ച, പ്രകൃതിക്ഷോഭങ്ങൾ, കിടബാധ, സമരം തുടങ്ങിയവയാലോ മറ്റേതെങ്കിലും തരത്തിലോ എന്തെങ്കിലും നഷ്ടം ഉണ്ടായാൽ ആയതിന് വകുപ്പ് ഉത്തരവാദിയായിരിക്കുന്നതല്ല.

ഓരോ ഇനത്തിൽപ്പെട്ട വൃക്ഷങ്ങളിൽ നിന്നും ഉദ്ദേശം ലഭിക്കാവുന്ന ആദായത്തിന്റെ ലഘുവിവരം.

	രൂപ
പ്ലാവ്	— 5,000
മാവ്	— 7,000
കശുമാവ്	— 36,000
ഇലവ്	— 1,000
ആകെ	50,000

സെൻട്രൽ പ്രിസൺ,
വിയ്യൂർ.

(ഒപ്പ്)
സുപ്രണ്ട്.